

32005D0909R(01)

L 329/38

IL-ĠURNAL UFFIĊJALI TAL-UNJONI EWROPEA

16.12.2005

Rettifika għad-Deċiżjoni tal-Kummissjoni tal-4 ta' Diċembru 2005 li twaqqaf grupp ta' esperti biex jagħtu parir lill-Kummissjoni u jiffaċilitaw il-kooperazzjoni bejn sistemi pubbliċi ta' kontroll għal awdituri statutorji u ditti tal-verifika finanzjarja

(Il-Ġurnal Uffiċjali tal-Unjoni Ewropea L 327 M, tal-5 ta' Diċembru 2008)

Id-Deċiżjoni tal-Kummissjoni 2005/909/KE għandha taqra:

DEĊIŻJONI TAL-KUMMISSJONI

tal-4 ta' Diċembru 2005

li twaqqaf grupp ta' esperti biex jagħtu parir lill-Kummissjoni u jiffaċilitaw il-kooperazzjoni bejn sistemi pubbliċi ta' kontroll għal awdituri statutorji u ditti tal-verifika finanzjarja

(2005/909/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Billi:

- (1) It-tishih tal-verifika finanzjarja statutorja huwa essenzjali sabiex iregga' l-kunfidenza tal-investituri fis-swieq finanzjarji. It-Tmien Direttiva modernizzata dwar il-verifika finanzjarja statutorja tal-kontijiet annwali u l-kontijiet konsolidati u li temenda d-Direttivi tal-Kunsill 78/660/KEE u 83/349/KEE ⁽¹⁾ (minn issa 'l quddiem "it-Tmien Direttiva modernizzata") tintroduċi, *inter alia*, rekwiżit għall-Istati Membri biex iwaqqfu sistema pubblika ta' kontroll għal awdituri statutorji u ditti tal-verifika finanzjarja. It-Tmien Direttiva modernizzata timmira wkoll li tistabbilixxi koordinazzjoni tas-sistemi pubbliċi ta' kontroll fil-livell tal-komunità u tinkludi possibiltà għall-Kummissjoni li tadotta miżuri ta' implimentazzjoni.
- (2) Sabiex tilhaq il-miri deskritti fil-qosor fit-Tmien Direttiva modernizzata, il-Kummissjoni tehtieg li tappella lil grupp expert li għandu jikkontribwixxi għall-koordinazzjoni u l-iżvilupp ta' sistemi pubbliċi ta' kontroll fi hdan l-Unjoni Ewropea. Il-grupp jista' jikkontribwixxi wkoll għall-preparazzjoni teknika tal-miżuri ta' implimentazzjoni tat-Tmien Direttiva modernizzata.
- (3) Il-grupp expert għandu jkun magħmul minn rappreżentanti ta' livell għoli mehuda minn sistemi pubbliċi ta' kontroll għal awdituri statutorji u ditti tal-verifika finanzjarja fl-Istati Membri. Jekk sistemi bħal dawn għadhom ma gewx stabbiliti, għandhom jinghaqdu fil-grupp rappreżentanti mill-Ministeri nazzjonali responsabbli għat-twaqqif tagħhom fil-gejjieni. Huma biss dawk li ma jipprattikawx, kif definiti skont l-Artikolu 2(11.b) tat-Tmien Direttiva modernizzata, li jistgħu jinhatru bħala rappreżentanti jew rappreżentanti ta' riżerva minhabba l-kunflitti potenzjali ta' interess bejn il-professjoni u s-settur privat min-naħa l-wahda, u l-interess pubbliku min-naħa l-oħra. Minkejja dan, il-hidma tal-Kummissjoni u tal-grupp għandu jirfed fuq l-għarfien u l-esperjenza ta' min jipprattika. B'riżultat ta' dan, il-Kummissjoni, wara diskussjoni mal-grupp expert, għandha tikkonsulta b'mod estensiv u fi stadju bikri mal-partecipanti fis-suq, il-konsumaturi, il-professjoni tal-awdituri u l-utenti finali f'mod miftuħ u trasparenti, dwar il-hidma tal-grupp.
- (4) Għalhekk għandu jitwaqqaf il-grupp expert imsejjah "Il-Grupp Ewropew tal-Korpi ta' Kontroll tal-Awdituri" u għandhom jiġu ddettaljati t-termini ta' referenza u l-istrutturi tiegħu.

ADOTTAT DIN ID-DEĊIŻJONI:

Artikolu 1

Il-grupp expert imsejjah "Il-Grupp Ewropew tal-Korpi ta' Kontroll tal-Awdituri" minn issa 'l quddiem "il-grupp" huwa permezz ta' dan ta' hawnhekk imwaqqaf mill-Kummissjoni.

Artikolu 2

Il-kompitu

Il-Kummissjoni tista' tikkonsulta l-grupp dwar kwalunkwe mis-toqsija relatata mat-thejjija tal-miżuri ta' implimentazzjoni tat-Tmien Direttiva modernizzata. Il-grupp jista' wkoll jiddiskuti dwar kwalunkwe kwistjoni relatata mal-kooperazzjoni bejn is-sistemi pubbliċi ta' kontroll għal awdituri statutorji u d-ditti tal-verifika finanzjarja.

Il-kompiti tal-grupp huma fil-biċċa l-kbira:

- li jiffaċilita l-kooperazzjoni bejn is-sistemi pubbliċi ta' kontroll ta' Stati Membri u johloq skambju tal-aqwa prassi fir-rigward tat-twaqqif u l-issuktat tal-kooperazzjoni ta' sistemi bħal dawn;
- li jikkontribwixxi għal valutazzjoni teknika ta' sistemi pubbliċi ta' kontroll ta' pajjiżi terzi u għall-kooperazzjoni bejn l-Istati Membri u pajjiżi terzi f'dan il-qasam;
- li jikkontribwixxi għall-analiżi teknika ta' standards internazzjonali tal-verifika finanzjarja, inklużi l-proċessi għall-elaborazzjoni tagħhom, bil-hsieb tal-adozzjoni tagħhom fil-livell ta' Komunità.

Artikolu 3

L-istruttura — Il-hatra

1. Il-grupp għandu jkun magħmul minn rappreżentanti ta' livell għoli mill-entitajiet responsabbli għall-kontroll pubbliku ta' awdituri statutorji u ditti tal-verifika finanzjarja jew fin-nuqqas ta' preżenza tagħhom, ta' rappreżentanti mill-Ministeri nazzjonali kompetenti.

2. Kull Stat Membru għandu jahtar rappreżentant ta' livell għoli minn wahda mill-awtoritajiet imsemmija fil-paragrafu 1 biex jippartecipa fil-laqgħat tal-grupp. Il-Kummissjoni tista' tirrifjuta rappreżentant mahtur minn Stat Membru meta tqis li rappreżentant ma jkunx xieraq, partikolarment jekk ikun hemm kwalunkwe kunflitt ta' interess. F'każ bħal dan, il-Kummissjoni għandha tinforma malajr lill-Istat Membru kkonċernat li mbagħad jista' jahtar rappreżentant ieħor.

⁽¹⁾ Għandha ma ġietx ippubblikata f'Il-Ġurnal Uffiċjali ta' l-Unjoni Ewropea.

3. Huma biss dawk li ma jipprattikawx li jistgħu jinhatru bħala rappreżentanti.

4. Kull Stat Membru għandu jahtar rappreżentant wiehed. Rappreżentant wiehed ta' riżerva għal kull Stat Membru jista' jinhatar skont il-kondizzjonijiet stipulati fil-paragrafi 1, 2, 3 u 5.

5. Għandhom japplikaw id-dispożizzjonijiet li ġejn:

— Fil-każ fejn Stat Membru huwa rrappreżentat minn Ministeru, meta titwaqqaf sistema pubblika ta' kontroll għall-awdituri u d-ditti tal-verifika finanzjarja, l-Istat Membru għandu jissostitwixxi r-rappreżentant tiegħu minn rappreżentant meħud mis-sistema pubblika ta' kontroll;

— rappreżentanti li ma għadhomx kapaċi jikkontribwixxu b'mod effettiv għad-diskussjonijiet tal-grupp, li jirriżenjaw jew li ma jirrispettawx il-kondizzjonijiet stipulati fl-ewwel jew fit-tielet punt ta' dan l-Artikolu jew l-Artikolu 287 tat-Trattat li jistabbilixxi l-Komunità Ewropea, għandhom jiġu ssostitwiti;

— membri ta' sottogrupp imsemmija fl-Artikolu 4 hawn taħt u li jipprattikaw, għandhom jiffirmaw fil-bidu tal-mandat tagħhom u, kull darba li jitlobhom il-president, impenn li jaġixxu fl-interess pubbliku u dikjarazzjoni li tindika n-nuqqas jew l-eżistenza ta' kwalunkwe interess li jista' jdgħajef l-oġġettività tagħhom.

Artikolu 4

Il-Hidma

1. Il-grupp huwa presidenzjat mill-Kummissjoni.

2. Bħala regola ġenerali, wara diskussjoni mal-grupp, il-Kummissjoni, għandha tikkonsulta b'mod estensiv u fi stadju bikri mal-partecipanti fis-suq, il-konsumaturi, il-professjoni tal-awdituri u l-utenti finali f'mod miftuħ u trasparenti, dwar il-hidma tal-grupp.

3. Bi qbil mal-Kummissjoni, jistgħu jitwaqqfu sottogruppi biex janalizzaw mistoqsijiet speċifiċi taħt termini ta' referenza stabbiliti mill-grupp; huma se jiġu xolti malli dawn jintlahqu. Is-sottogruppi jistgħu jinkludu wkoll lil min jipprattika.

4. Il-president jista' jistaqsi lil esperti jew osservaturi b'kompetenza speċifika f'suġġett fl-aġenda biex jiehdu sehem fid-diskussjonijiet tal-grupp jew tas-sottogrupp jekk dan ikun ta' użu u/jew meħtieġ.

5. Id-diskussjonijiet tal-grupp mhumiex se jkunu pubbliċi.

6. Il-grupp u s-sottogruppi tiegħu normalment jiltaqgħu f'bini tal-Kummissjoni skont il-proċeduri u l-iskeda stabbilita minnha. Il-Kummissjoni tippovdi servizzi ta' segretarjat. Uffiċjali oħra tal-Kummissjoni b'interess fil-proċedimenti jistgħu jattendu l-laqgħat.

7. Il-grupp għandu jadotta r-regoli tiegħu ta' proċedura fuq il-bażi tar-regoli standard ta' proċedura adottati mill-Kummissjoni.

8. Il-Kummissjoni tista' tippubblika, fl-ilsien oriġinali tad-dokument ikkonċernat, kwalunkwe sinthezi, konklużjoni, jew konklużjoni parzjali jew dokument ta' hidma tal-grupp.

Artikolu 5

L-ispejjeż tal-laqgħat

Il-Kummissjoni għandha thallas lura l-ivvjagġar u, fejn xieraq, spejjeż ta' kuljum għar-rappreżentanti, il-membri tas-sottogrupp, esperti u osservaturi b'konnessjoni mal-attivitajiet tal-grupp skont id-dispożizzjonijiet fis-seħh tal-Kummissjoni. Ir-rappreżentanti ma għandhomx jithallsu għal dmirijiethom.

L-ispejjeż tal-laqgħat jithallsu lura fil-limiti tal-appropriazzjonijiet allokati lid-dipartiment ikkonċernat skont il-proċedura annwali għall-allokkazzjoni tar-riżorsi.

Artikolu 6

Id-dhul fis-seħh

Id-deċiżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali ta' l-Unjoni Ewropea*.

Magħmula fi Brussell, 14 ta' Diċembru 2005

Għall-Kummissjoni

Charlie McCREEVY

Membru tal-Kummissjoni